



SANTA LUĆIJA

MINUTI – IS-SITT KUNSILL

LAQGHA NUMRU 19-13

Ilum It-Tnejn, 28 ta' Ottubru 2013

Il-Kunsill iltaqgħa fl-Uffiċċju Amministrattiv, 5/6 Binja tal-Faqqani, Trejjet il-Ġirasol, Santa Luċija fl-4.30p.m.

PREŻENTI

Is-Sindku Frederick Cutajar, il-Kunsilliera: Joe Bonello, Caroline Galea u Victor Camilleri

SKUŻAT

Il-Viċi Sindku, s-Sur Terrence Ellul. Is-Sindku, Is-Sur Frederick Cutajar nforma l-Kunsill li l-Viċi Sindku kien bagħat *e-mail* li tghid li ma setax jattendi din il-laqgħa minħabba impenji tax-xogħol tiegħu.

TALBA

Is-Sindku qal it-talba.

1. MINUTI

Il-Minuti tal-Laqgħa numru 18-13 li saret nhar it-Tlieta, 17 ta' Settembru 2013 ġew moqrija u approvati.

1.1 Mill-Minuti

1.1.1 Korsijiet fit-tagħlim tal-Computer

Il-Kunsillier Joe Bonello irrefera għall-minuta 3.1 tal-laqgħa preċedenti u staqsa jekk kienx hemm konkorenza għat-tagħlim tal-*Computer*. Is-Sindku qal li ma kienx hemm biżżejjed nies li wrew interess għaldaqstant fil-mument mhux ser isiru dawn il-*korsijiet*.

2.2 Korrispondenza miġjuba għall-attenzjoni tal-Kunsill

2.2.1 Ittri mibgħuta mill-Kunsill:

- 1032-13-O – Kummissarju tal-Pulizija – *Surveillance Cameras* f'Santa Luċija
- 0988-13-O – Mepa – *Public Consultation Exercise; Revision of Local Plans*
- 0994-13-O – AllCare Brokers- *renewal of insurance policy*
- 1080-13-O Ministeru għat-Trasport u Nfrastruttura – Triq Katerina Vitale
- 0982-13-O – Green Mt – Tigdid tal-kuntratt u pendenzi oħra

2.2.2 Ittri li rċieva l-Kunsill:

- 983-13-I – Green MT – Taħdita dwar ir-Riciklaġġ ta' l-Iskart
- 990-13-I – Directorate of Educational Services – *Job Exposure Scheme* - Wardija
- 991-13-I – Dipartiment għall-Anzjani u Kura fil-Komunita' – Appell għall-Voluntiera
- 997-13-I – Kumitat Olimpiku Malti – *MOC Local Council Sports Awards 2013*
- 1021-13-I – Skola Sekondarja tal-Bniet f'Santa Luċija – Avveniment WAW
- 1057-13-I – Care Malta – Nazzarenu Vassallo Award
- 1100-13-I – Stephen Buhagiar – Kors fil-Fotografija
- 1108 -13-I – Dipartiment Għall-Gvern Lokali – Memo 26/2013: Ambaxxatur fil-Kunsilli Lokali

2.3 Rapporti u Dokumenti oħra ppreżentati lil Kunsill:

- **Playground Second Inspection Report**
- **SLLC Memo 9-2013 - Elezzjoni tal-Kumitat Eżkuttiv tal-Assoċjazzjoni tal-Kunsilli Lokali**
- **SLLC Memo 10-2013 -Tiġdid ta' l-Insurance Policy tal-Kunsill**
- **SLLC Memo 11-2013 - Xogħol ta' Resurfacing fi Triq Guljetta Lopez**
- **SLLC Memo 12-2013 - Xogħol ta' Resurfacing fi Triq Guljetta Lopez – L-ewwel pagament**

3. PUNTI MQAJMA

- 3.1** B'referenza għall-korrispondenza bin-numru 983-13-I, il-Kunsill qabel li jsiru taħdidiet dwar ir-riċiklaġġ, minn ufficċjali ta' Green Mt, waqt attivitajiet tal-Kunsill.
- 3.2** B'referenza għall-korrispondenza bin-numru 990-13-I, il-Kunsill ma sab l-ebda oġġezzjoni li jilqa' fl-Ufficċju tal-Kunsill zewġ studenti bi bżonnijiet speċjali li jattendu f'Dun Manuel Attard *Young Adult Education Resource Centre*. Is-Sindku nforma li dawn l-istudenti ser jipparteċipaw f'*Job Exposure Scheme* li qed tiġi varata għal studenti f'din l-iskola. Huwa qal li dawn l-istudenti jistgħu jieħdu l-esperjenza u taħriġ ta' xogħol billi joqgħodu fil-librerija pubblika li hija aktar aċċessibbli għal persuni bi bżonnijiet speċjali.
- 3.3** B'referenza għall-korrispondenza bin-numru 991-13-I il-Kunsill qabel li jinħareġ avviż dwar talba li qed issir mid-Dipartiment għall-Anzjani u Kura fil-Komunita' għal nies voluntiera li lesti jaqsmu f'it tal-ħin tagħhom ma' residenti ta' San Vinċenz de Paul.
- 3.4** B'referenza għall-korrispondenza bin-numru 997-13-I il-Kunsill qabel li għal din is-sena ma jipparteċipax għall-MOC Awards.
- 3.5** B'referenza għall-korrispondenza bin-numru 1021-13-I is-Sindku nforma l-Kunsill dwar avveniment mifruq fuq tlett ijiem, bl-isem ta' WAW (*What a Weekend*) li ser isir f'Mejju 2014 fi Ġnien is-Serenita'. Huwa qal li dan l-avveniment ser jittella' mill-iskola Sekondarja tal-Bniet f'Santa Luċija u qed jiġi ko-ordinat ma' l-Lokalitajiet tar-Regjun li minnhom ġejjin l-istudenti ta' din l-iskola. Huwa kompli jgħid li filfatt għandu laqgħa ma' l-għalliem inkarigat minn din l-inizjattiva u ser ikun qed iżomm lil Kunsill infurmat b'kull żvilupp li jista' jkun hemm.
- 3.6** B'referenza għall-korrispondenza bin-numru 1057-13-I il-Kunsill innota li nfetħu n-nominazzjonijiet għal Nazzarenu Vassallo Award li jirrikonoxxi individwi jew gruppi

li jiddistingwu ruħhom permezz ta' inizjattivi mmirati biex itejbu l-ħajja ta' nies anzjani.

- 3.7** B'referenza għall-korrispondenza bin-numru 1100-13-I il-Kunsill iddiskuta proposta ta' għalliem speċjalizzat fil-fotografija li talab l-għajnuna tal-Kunsill biex ikun jista' jorganizza kors fuq il-fotografija għar-residenti. Il-Kunsill qabel li jinħareġ avviż bid-dettalji ta' dan il-kors biex isir magħruf jekk hemmx residenti interessati f'din il-materja.
- 3.8** B'referenza għall-korrispondenza bin-numru 1108-13-I il-Kunsill iddiskuta Memo 26/2013 li nħarġet mid-Dipartiment għall-Gvern Lokali u li tittratta dwar il-ħatra ta' Ambaxxaturi Żgħażaġħ fil-lokalita'. Il-Kunsill qabel li jinħareġ avviż għan-nominazzjonijiet biex minnhom jintagħzel żaġħżuġħ jew żaġħżuġħa ta' bejn is-sittax u taħt it-tmintax 'il sena li jkun jistu jipparteċipaw fil-laqqgħat tal-Kunsill iżda ma jkollhomx dritt għall-vot. Il-Kunsill qabel ukoll li l-Kappilan li jaħdem ħafna maż-żgħażaġħ jista' jgħin f'din l-inizjattiva. Il-Kunsill ser ikun qed jiltaqa fl-laqqgħa li ser issir b'urġenza qabel it-8 ta' Novembru 2013 biex jinħatar l-Ambaxxatur Żgħażuġħ għall-Lokalita ta' Santa Luċija.

4. KOMUNIKAZZJONIJIET

4.1 *Proġett taċ-Ċentru Ċiviku f'Santa Luċija*

Il-Kunsill iddiskuta ittra li nbagħtet mill-Mepa fejn il-Kunsill ingħata data stabbilita' biex jindirizza l-pendenzi marbuta ma' l-applikazzjoni għal permess ta' żvilupp għal proġett ta' bini ta' Ċentru Ċiviku f'Santa Luċija. Il-Kunsill qabel li mhux qiegħed f'pożizzjoni li jħallas is-somma ta' €14698,56 biex tiġi pproċessata l-applikazzjoni tal-Mepa għal dan l-isvilupp. Il-Kunsill qabel li jekk il-Mepa tirtira din l-applikazzjoni l-Kunsill jerga japplika meta jkun il-waqt opportun.

4.2 *Proġett Reaction – it-tieni avveniment internazzjonali*

Is-Sindku ippreżenta quddiem il-Kunsill rapport tad-diskussjonijiet li saru waqt l-avveniment hawn fuq imsemmi li kellu t-tema "*Citizens as a Resource for the Development of Local Communities*". Huwa rrefera għal parteċipazzjoni tal-Kunsill f'dan il-proġett u ta rendikont ta' l-andament tat-tieni avveniment marbut ma' dan il-proġett li sar f'Margħita fir-Rumanija f'Ottubru 2013. Is-Sindku qal li l-Kunsill ħa sehem attiv f'diversi *workshops* u ta kontribut siewi dwar diversi materji li ġew diskussi marbuta mat-tema ta' dan il-Proġett.

4.3 Re: PA No. PA/02925/13 – Formazzjoni ta' 5-a-side Football Pitch f'hejn il-Ground tal-Football f'Dawret it-Torri

Il-Kunsill iddiskuta proposta ta' żvilupp li qed issir mill-Malta Football Association biex jiġi fformat 5-a-side football pitch f'hejn il-Football Ground f'Dawret it-Torri. Il-Kunsill qal li għalkemm m'għandux oġġezzjoni għal dan l-iżvilupp, ser ikun qed irressaq il-kummenti tiegħu quddiem il-Mepa. Il-Kunsill qabel li s-siġar, il-bankijiet u l-lamp poles li ser jinqagħlu għandhom jiġu reinstated f'din l-istess l-area

4.4 Playground Second Inspection Report

Il-Kunsill iddiskuta ir-Rapport hawn fuq imsemmi li sar f'Ġunju 2013. Is-Sindku qal li minn dak inhar, sar xogħol ta' manutenzjoni fuq ir-rubber matting tal-playcentre area u tal-cradle swing. Ir-rapport semma wkoll bżonn ta' manutenzjoni tal-bandli u ġie nutat li l-manutenzjoni fuq il-frame tal-bandli diġa kienet saret fis-sena 2012. Fir-rigward tal-manutenzjoni tal-bankijiet il-Kunsill qabel li x-xogħol għandu jiġi ordnat biex jiġi eliminat kull periklu.

4.5 Sotto Kumitat għall-Anzjani

Is-Sindku nforma l-Kunsill kien avviċinat minn kopja anzjana li pproponew li l-Kunsill joħroġ b'xi inizjattiva biex residenti anzjani fil-lokalita ikollhom fejn jiltaqu u jgatt u f'it tal-ħin flimkien. Is-Sindku f'hejn lill Kunsillier Joe Bonello li huwa responsabbli mill-anzjani biex iwaqqaf sotto kumitat biex jaħdem fuq din l-inizjattiva. Is-Sindku qal ukoll li kien ser ikellem lill Kappillan dwar din il-proposta. Il-Kunsill qabel li joħroġ avviż biex min hu nteressat li jkun f'dan is-sotto kumitat, jinforma l-Kunsill.

4.6 Surveillance Cameras f'Santa Luċija

Is-Sindku nforma l-Kunsill li kien tkellem u kiteb lill Kummissarju tal-Pulizija dwar il-possibilita' li jiġu nstallati numru ta' surveillance cameras madwar il-lokalita' ta' Santa Luċija. Huwa qal li mit-tweġiba tiegħu l-Kummissarju jidher li ser jilqa din il-proposta biex f'din il-lokalita' jsir pilot project bis-surveillance cameras bħala mezz ta' kif tinżamm l-ordni u s-siġurta' pubblika.

4.7 Tiġdid ta' l-Insurance Policy tal-Kunsill

Is-Sindku rrefera għal memo SLLC 10-2013 li nbagħtet lill-Viċi Sindku u Kunsilliera dwar it-tiġdid tal-Insurance Policy tal-Kunsill. Huwa qal li billi ma kienx hemm oġġezzjoni l-Insurance policy giet imġedda bit-termini l-godda għal perjodu ta' sena.

4.8 Triq Katerina Vitale

Is-Sindku irrefera għal *Maintenance Report* li ntbagħt lil Kunsill minn Trasport Malta fir-rigward ta' bżonn ta' xogħol ta' manutenzjoni fuq it-Triq Katerina Vitale. Is-Sindku qal li fit-tweġiba tiegħu l-Kunsill bagħt kwotazzjoni tax-xogħol involut, biex issir din il-manutenzjoni, liema kwotazzjoni tammonta għas-somma ta' €12,264.56. Il-Kunsill wieġeb ukoll li bħalissa l-fondi għal xogħol ta' *resurfacing* li għandu l-Kunsill huma kommessi għal xogħol ta' *resurfacing* ta' tlett toroq prinċipali taħt l-iskema tal-PPP.

4.9 Viċi President tar-Regjun Nofsinhar

Is-Sindku nforma l-Kunsill li hu kien inħatar bħala Viċi President tar-Regjun Nofsinhar.

5. AFFARIJJIET FINANZJARJI

5.1 *Flas ta' pagamenti*

Approvazzjoni għall-flas ta' kontijiet permezz ta' ċekkijiet minn numru BOV4756 sa numru BOV4787 kif illistjati fl-iskeda tal-pagamenti għall-perjodu bejn it-18 ta' Settembru 2013 u t-8 ta' Ottubru 2013 (Skeda Nru. CM19)

Lista ta' *Schedule of Payments* intbagħtet lil Kunsillieri kollha flimkien mal-Minuti numru 18-12(17-09-2013),

5.2 *Approvazzjoni għall-Flas tas-Salarji*

Salarji għax-xahar ta' Settembru 2013	Ammont Gross	€5296.52
Salarji għax-xahar ta' Ottubru 2013	Ammont Gross	€4950.15

5.3 *Approvazzjoni għall-Flas ta' Kontijiet dwar Xogħolijiet bil-Kuntratt:*

Kuntrattur	Kuntratt	Kont	Euro
ELC Ltd,	PKG57	Servizz – Sett.13	2061.50
Savior Mifsud	(PCA) 57/11/06	Servizz – Sett.13	530.01
Ricky Caruana	RM/PF(57/12/02)	09/2013	929.10
Owen Borg	SS(57/12/01)	Serv. Sett.13	1025.20
Ronald Bezzina	RC(57/10/01)	Serv.Awissu 13	2888.25
Ronald Bezzina	RC(57/10/01)	Serv.Sett.13	2835,75
Rite Mix	RR(PPP)(57/11/02)	Kisi ta' Toroq Triq Gulieta Lopez – 1st Installment	37,757.00

6. **SLLC Q(57-13-01) ON LINE STREAMING TAL-LAQGHAT TAL-KUNSILL**

Waqt din il-laqqgħa nfetħu l-kwotazzjonijiet li rċieva l-Kunsill għas-sejħa hawn fuq imsemmija. Għal din is-sejħa li kienet tagħlaq f'nofsinhar tal-Erbgħa, 16 ta' Ottubru 2013 intefgħu sitt offerti. Is-Sindku qal li s-Segretarju Eżekuttiv ser tkun qed tagħmel evalwazzjoni tar-rati mitfugħa u għandu jintalab parir tekniku dwar l-apparat inkluz f'dawn il-kwotazzjonijiet. Is-Sindku qal ukoll li l-kuntrattur li jagħzel il-Kunsill irid ikun ikkonfermat mid-Dipartiment għall-Gvern Lokali li ser jidhol fid-dettal tekniku ta' l-kwotazzjoni magħżula.

7. **ATTIVITAJIET TAL-MILIED**

Il-Kunsill iddiskuta l-attivitajiet li ser isiru fi żmien tal-festi tal-Milied u l-Ewwel tas-Sena. Għet approvata kwotazzjoni għas-somma ta' €1099 biex jixtghelu l-pjazzez u *x-shopping centres*. Il-Kunsill qabel ukoll li għandu jsir *carol singing* fit-toroq tal-lokalita'. Din l-attivitajiet ser tkun mifruxa fuq tlett ijiem bil-korijiet ikantaw għal sagħtejn kull darba. Is-Sindku qal li l-iskola Sekondarja tal-Bniet ukoll qed torganizza *carol singing* fil-Lokalita' għaldaqstant għandu jsir kordinament ma' l-iskola dwar din l-inizjattiva. Il-Kunsill qabel ukoll li l-*Xmas Party* għal anzjani jsir nhar il-Ġimgħa, 20 ta' Diċembru 2013.

Is-Sindku nforma l-Kunsill li l-Viċi Sindku, li ma setgħax ikun preżenti għal din il-laqqgħa, kien bagħat nota dwar *Xmas Party* taż-żgħażagħ li ser jiġi organizzat bil-kollaborazzjoni tal-Kappillan u ser isir fis-27 ta' Diċembru 2013 għewwa s-sala tal-Knisja. Attivitajiet oħra li ser issir bil-kollaborazzjoni tal-Kappillan hija *tournament* ta' ġurnata li ser isir fil-*playing field area*. Wara dan it-*tournament* ser isir ukoll bejgħ ta' kejkijiet u affarijiet oħra relatati ma' żmien il-Milied. Aktar dettalji dwar dawn iż-żewġ inizjattivi għandhom jingħataw mill-Viċi Sindku aktar il-quddiem,

8. **KUNTRATT GREEN MT**

Il-Kunsill ma segħtax jiddiskuti dan il-kuntratt peress li kien għadu ma rċievex kopja ta' dan id-dokument mill-Green Mt skond ma kien imwiegħed.

9. **XOGĦOLIJIET**

9.1 **Rinovazzjoni ta' Ġnien is-Serenita'**

Is-Sindku tkellem dwar l-andament tal-proġett ta' Rinovazzjoni ta' Ġnien is-Serenita'. Huwa qal li x-xogħol fuq il-funtana fid-dħul tal-Ġnien jinsab lest u sa' l-aħħar ta' Novembru 2013 ser ikun lest ix-xogħol ta' kostruzzjoni fuq iż-żewġ

pavillons fuq in-naħa ta' wara tal-Ġnien. Is-Sindku qal li x-xogħol miexi skond *time frames* stabbiliti.

9.2 Xogħol fuq bankini

Is-Sindku nforma l-Kunsill dwar ix-xogħol li għaddej bħalissa fuq il-bankina f'Dawret it-Torri. Huwa qal li għalkemm ix-xogħol jidher li qed isir sewwa, dan qed isir bil-mod wisq.

9.3 Kostruzzjoni ta' Underground water reservoir fi Triq il-Ġnien.

Is-Sindku rrefera għal proġett hawn fuq imsemmi u qal li ħarġet is-sejħa għal offerti għal dan il-proġett. Huwa qal li peress li dan il-proġett qed isir taħt skema tal-Gvern Ċentrali u kellu jitlesta sa l-aħħar ta' din is-sena, l-Kunsill kellu jitlob estenzjoni ta' sitt xhur. Huwa qal li din l-estenzjoni giet approvata mid-Dipartiment Għall-Gvern Lokali u l-Kunsill ingħata sa Ġunju 2014 biex ilesti dan il-proġett.

9.4 ATM

Is-Sindku nforma l-Kunsill li l-*Environment and Planning Commission* tal-Mepa pposponit id-data ta' meta kellha tinstema l-applikazzjoni għal proġett ta' l-ATM. Is-Sindku qal li l-periti resqu xi emenda fil-pjanta originali u ser jagħmlu kuntatt ma' l-Kummissjoni Nazzjonali Persuni b'Diżabilita' biex jiġu ċċarati xi punti.

9.5 Notice Board Elettroniku

Is-Sindku rrefera għal *notice board* elettroniku li xtaq jagħmel fi Pjazza 7 ta' Lulju. Huwa qal li minn kwotazzjoni li kien ġab minn kumpanija fl-Italja l-ispiza nvoluta tammonta għal madwar €3500.00+Vat. Huwa qal li parti minn din l-ispiza tista tiġi koperta mill-UIF tal-Mepa għal Lokalita ta' Santa Luċija. Is-Sindku ppropona li toħroġ sejħa għal kwotazzjonijiet biex issir provista għal din l-ispiza fil-*Budget* għas-sena 2014.

9.6 Iz-Zuntier tal-Knisja

Il-Kunsill iddiskuta il-mod ta' kif fil-present, meta jkun hemm funeral, il-karozza funebri trid tieqaf fuq in-naħa ta' wara tal-knisja. Il-Kunsill ppropona li jsir aċċess għal fuq iz-zuntier minn fejn il-ħwienet f'Dawret it-Torri fejn issir *bollard* ikkontrollata. Is-Sindku qal li l-proġett taz-zuntier tal-Knisja diġa ntbagħt lil Ministru għat-Trasport u Nfrastruttura biss għad ma hemmx data stabbilita' dwar meta ser jiġi mplementat. Huwa kompli jgħid li l-proposta hawn fuq imsemmija għanda tiġi diskussa aktar fid-dettal mal-Kappillan.

10 TMIEM/AGĠORNAMENT

Il-Laqqgħa ntemmet fis-6.15 p.m.

Il-Kunsill jerġa' jiltaqa' nhar il-Ġimgħa, 15 ta' Novembru 2013 fl-4.30 p.m.

**Caroline Silvio
Segretarju Eżekuttiv**

Approvati Ilum ta' 2013

**Frederick Cutajar
Sindku**